

വ്യവസായ കേരളം

Newsletter of
DIRECTORATE OF INDUSTRIES & COMMERCE
Government of Kerala



www.industry.kerala.gov.in

01 OCTOBER 2025

യന്ത്രങ്ങളുടെ ലോകം ഒരുക്കി മെഷിനറി എക്സ്പോ 2025



വ്യവസായ വളർച്ചക്കായി എല്ലാ നടപടികളും സ്വീകരിച്ചു

ബഹു. നിയമ വ്യവസായ കയർ വകുപ്പ് മന്ത്രി ശ്രീ. പി. രാജീവ്

വ്യവസായം വിപുലപ്പെടുത്താൻ ഏറെ ക്രിയാത്മക നടപടികളാണ് സർക്കാർ കൈക്കൊണ്ടത്. നിക്ഷേപസൗഹൃദമാക്കുന്നതിന് വേണ്ട നടപടികൾ സ്വീകരിക്കുകയും തുടരെ വിലയിരുത്തുകയും ചെയ്യുന്നു. നിക്ഷേപ വാഗ്ദാനങ്ങൾ യാഥാർത്ഥ്യമാക്കുന്നതിനു കർമ്മപദ്ധതി ആവിഷ്കരിച്ചു. വ്യവസായ വളർച്ചക്കു എല്ലാ വകുപ്പുകളിലും മാറ്റങ്ങൾ വരുത്തി ഏറ്റവും മികവാർന്ന രീതിയിൽ വർഷം തോറും നടക്കുന്ന മെഷിനറി എക്സ്പോ ഇത്തവണ കിൻഫ്ര കൺവെൻഷൻ സെന്ററിലായിരുന്നു സംഘടിപ്പിച്ചത്. പ്രതീക്ഷിച്ചതിലും നേരത്തെ മനോഹരമായി കൺവെൻഷൻ സെന്റർ പൂർത്തിയാക്കാനായതിൽ അത്യന്തം ചാരിതാർത്ഥ്യമുണ്ട് പി.എം.എസ്. പദ്ധതിയുടെ പിന്തുണയോടെ കൂടി സംഘടിപ്പിച്ച എക്സ്പോയുടെ ഉദ്ദേശ്യം വേളയിൽ ബഹു. മന്ത്രി പറഞ്ഞു.



സംസ്ഥാന വ്യവസായ വാണിജ്യ വകുപ്പിന്റെ വ്യവസായ യന്ത്ര പ്രദർശനമേളയായ മെഷിനറി എക്സ്പോയുടെ ഏഴാമത് പതിപ്പ് "മെഷിനറി എക്സ്പോ 2025" എറണാകുളം ജില്ലയിലെ കാക്കനാട് കിൻഫ്ര ഇന്റർനാഷണൽ എക്സിബിഷൻ സെന്ററിൽ 2025 സെപ്റ്റംബർ 20ന് ബഹു. നിയമ വ്യവസായ കയർ വകുപ്പ് മന്ത്രി ശ്രീ. പി. രാജീവ് ഉദ്ഘാടനം ചെയ്തു.



ഇന്ത്യൻ ഹെറിറ്റേജ് ആൻഡ് കൾച്ചർ സെന്ററിന്റെ നേതൃത്വത്തിൽ അവതരിപ്പിച്ച സ്വാഗത നൃത്തത്തോടെ ആരംഭിച്ച പരിപാടിയിൽ തൃക്കാക്കര നഗരസഭ ചെയർ പേഴ്സൺ ശ്രീമതി രാധാമണി പിള്ള അധ്യക്ഷയായി. വ്യവസായ പ്രിൻസിപ്പൽ സെക്രട്ടറി ശ്രീ. എപിഎം മുഹമ്മദ് ഹനീഷ് ഐ.എ.എസ് മുഖ്യപ്രഭാഷണം നിർവഹിച്ചു. കെഎസ്ഐഡിസി എക്സിക്യൂട്ടീവ് ഡയറക്ടർ ശ്രീ. ഹരികൃഷ്ണൻ ആർ. ഐ എ എസ്, ഫോർട്ട് കൊച്ചി സബ് കളക്ടർ ഗ്രാസേ സായ്കൃഷ്ണ ഐ.എ.എസ്. എന്നിവർ പ്രത്യേക പ്രഭാഷണം നടത്തി.

അവതരിപ്പിക്കുകയായിരുന്നു മേളയുടെ ലക്ഷ്യം സംസ്ഥാന വികസനത്തിനായി പ്രായോഗികമായി എടുക്കുവാൻ കഴിയുന്ന സംരംഭക മേഖലകളായ കാർഷിക - ഭക്ഷ്യ സംസ്കരണം, ഇലക്ട്രിക്കൽ - ഇലക്ട്രോണിക്സ്, ജനറൽ എഞ്ചിനീയറിംഗ് തുടങ്ങിയ മേഖലകളിലെ മെഷിനറികൾ നൂതനമായ പാക്കിംഗ് മെഷിനറികൾ എന്നിവ ഉൾപ്പെടെയുള്ള യന്ത്ര സാമഗ്രികൾ മേളയിൽ പ്രദർശിപ്പിച്ചു. ഇവയുടെ പ്രവർത്തനവും മറ്റ് പ്രായോഗിക വശങ്ങളും സംരംഭകർക്കും, സംരംഭകരാകാൻ താൽപ്പരപ്പെടുന്നവർക്കും നേരിട്ട് മനസ്സിലാക്കി നൽകുന്നതിനായി മെഷിനറി കളുടെ തൽസമയ ഡെമോ പ്രദർശനവും മേളയിൽ ഒരുക്കിയിരുന്നു.

വിവിധ മേഖലകളിലെ നൂതന സാങ്കേതിക വിദ്യയും യന്ത്രങ്ങളും, സംരംഭകർക്ക് ഗുണകരമാകും വിധം,

'വേൾഡ് ഫുഡ് ഇന്ത്യ 2025' പ്രദർശനത്തിൽ ശക്തമായ സാന്നിധ്യമായി കേരളവും

ഭക്ഷ്യ സംസ്കരണ മേഖലയിൽ 'വേൾഡ് ഫുഡ് ഇന്ത്യ 2025' ആഗോള വേദിയൊരുക്കി കേന്ദ്രം. 2025 സെപ്റ്റംബർ 25 മുതൽ 28 വരെ ന്യൂഡൽഹിയിലെ ദാരത്മണ്ഡപിൽ സംഘടിപ്പിച്ചു. നാലു ദിവസത്തെ പരിപാടിയിൽ 90 രാജ്യങ്ങളിൽനിന്നുള്ള പങ്കാളിത്ത മാണുറപ്പാക്കിയിരിക്കുന്നത്. 'വേൾഡ് ഫുഡ് ഇന്ത്യ 2025' ൽ ശക്തമായ സാന്നിധ്യം അറിയിക്കുന്ന കേരളം, സംസ്ഥാനത്തെ പ്രതിനിധീകരിച്ച് കേരള പവലിയനും ഒരുക്കിയിരുന്നു.



കേന്ദ്ര ഭക്ഷ്യസംസ്കരണ മന്ത്രാലയത്തിന്റെ നേതൃത്വത്തിൽ സംഘടിപ്പിച്ച പ്രദർശന പരിപാടിയിൽ സം

സ്ഥാനത്തിന്റെ തനത് ഉത്പന്നങ്ങളുമായി സംസ്ഥാന വാണിജ്യ - വ്യവസായ വകുപ്പ് ഒരുക്കിയിരുന്ന കേരള പവലിയന്റെ ഉദ്ഘാടനം വ്യാഴാഴ്ച (2025



സെപ്റ്റംബർ 25) നോർക്ക വൈസ് ചെയർമാനും ലുലു ഗ്രൂപ്പ് ഇന്റർ നാഷണൽ ഗ്രൂപ്പിന്റെ ചെയർമാനുമായ ശ്രീ. എം.എ. യൂസഫലി നിർവഹിച്ചു. കേരള ബ്യൂറോ ഓഫ് ഇൻഡസ്ട്രിയൽ പ്രൊമോഷന്റെ (കെബിപ്പി) നേതൃത്വത്തിൽ ഒരുക്കിയ കേരള പവലിയനിൽ സൂക്ഷ്മ ചെറുകിട ഇടത്തരം വ്യവസായ (എംഎസ്എംഇ) മേഖലയിൽ നിന്നുമുള്ള 24 ഭക്ഷ്യ സംസ്കരണ യൂണിറ്റുകളാണ് പങ്കെടുത്തത്. അതിൽ 11 യൂണിറ്റുകൾ പിഎംഎഫ്എഇ പദ്ധതിയുടെ ഗുണഭോക്താക്കളാണ് എത്തിയത് എന്നത് കൃത്യമായ ആസൂത്രണത്തിന്റെ നേർകാഴ്ചയായി.

കല്പക വിത്തിന്റെ പൊൻനാരിന്റെ നവീകരണത്തിന് നാന്നിയായി കയർ കോൺക്ലേവ് 2025

കയർമേഖല നേരിടുന്ന പ്രശ്നങ്ങളും പരിഹാരമാർഗ്ഗങ്ങളും ചർച്ച ചെയ്ത് 'കയർ കോൺക്ലേവ് 2025'. അസംസ്കൃത വസ്തുക്കളുടെ ക്ഷാമം, കയറ്റുമതിരഹിത നേരിടുന്ന വെല്ലുവിളികൾ, ഉൽപ്പാദനമേഖലയുടെ നവീകരണം, പുതു തലമുറയെയും സംരംഭകരെയും ആകർഷിക്കൽ, പുതിയ വിപണി കണ്ടെത്തൽ തുടങ്ങിയ വിഷയങ്ങൾ കോൺക്ലേവ് വിദേശമായി ചർച്ച ചെയ്തു.

സംസ്ഥാനത്തെ കയർ മേഖല നേരിടുന്ന പ്രശ്നങ്ങൾ ചർച്ച ചെയ്യുന്നതിനായി വിവിധ മേഖലയിലെ വിദഗ്ദ്ധരെ ഉൾപ്പെടുത്തി 2025 സെപ്റ്റംബർ മാസം 23-ാം തീയതി കയർ ക്രാഫ്റ്റ് കൺവെൻഷൻ സെന്റർ, ആലപ്പുഴ (കയർ കോർപ്പറേഷൻ അകത്ത്) വെച്ച് സംഘടിപ്പിച്ച ഏകദിന കയർ കോൺക്ലേവിന്റെ ഉദ്ഘാടനം ബഹു. നിയമ, വ്യവസായ, കയർ വകുപ്പ് മന്ത്രി ശ്രീ. പി. രാജീവ് നിർവ്വഹിച്ചു. ബഹു. സാംസ്കാരിക, യുവജനകാര്യ, പിഷ്ചിസ് മന്ത്രി ശ്രീ. സജി ചെറിയാൻ അധ്യക്ഷനായിരുന്നു.

പുതിയ കാലഘട്ടത്തിന് അനുസൃതമായി കയർമേഖലയിൽ കൊണ്ടുവരേണ്ട മാറ്റങ്ങൾ കയർ കോൺക്ലേവ് ചർച്ച ചെയ്തു. 'പുതിയ കാലം പുതിയ സമീപനം'



എന്ന വിഷയത്തിൽ നടന്ന ചർച്ച ബഹു. മന്ത്രി ശ്രീ. പി രാജീവ് ഉദ്ഘാടനം ചെയ്തു. 'കമ്പോള വെല്ലുവിളിയും ബദൽ മാർഗ്ഗങ്ങളും' ചർച്ചയ്ക്ക് ഡോ. ടി എം തോമസ് ഐസക് നേതൃത്വം നൽകി. കയർ വികസന ഡയറക്ടർ ശ്രീമതി ആനി ജൂലാ തോമസ് ഐ.എ.എസ്., 'കയർ വിദഗ്ദ്ധ സമിതി റിപ്പോർട്ട് നിർദ്ദേശങ്ങളിൽ സർക്കാർ സ്വീകരിച്ച നടപടികൾ' എന്ന വിഷയം അവതരിപ്പിച്ചു. കയർമേഖലയുടെ ഭാവിയെപ്പറ്റിയുള്ള ഒട്ടേറെ ആശയങ്ങളും അഭിപ്രായങ്ങളും ചർച്ചകളിൽ ഉയർന്നു.

ബഹു. എം.എൽ.എ. മാറായ ശ്രീ. പി പി ചിത്തരഞ്ജൻ, ശ്രീ. എച്ച് സലാം, ശ്രീമതി ദലീമ, വ്യവസായ വകുപ്പ്

പ്രിൻസിപ്പൽ സെക്രട്ടറി ശ്രീ. എ. പി. എം. മുഹമ്മദ് ഹനീഷ് ഐ.എ.എസ്., കയർഫെഡ് പ്രസിഡന്റ് ശ്രീ. ടി കെ ദേവകുമാർ, കയർ മെഷീനറി മാനുഫാക്ചറിങ് കമ്പനി ചെയർമാൻ ശ്രീ. എം എച്ച് റഷീദ്, കയർ ക്ഷേമനിധി ബോർഡ് ചെയർമാൻ ശ്രീ. കെ കെ ഗണേശൻ, കയർ കോർപ്പറേഷൻ മാനേജിങ് ഡയറക്ടർ ശ്രീ. പ്രതീഷ് ജി തുടങ്ങിയവർ ചടങ്ങിൽ സംബന്ധിച്ചു. തൊഴിലാളി യൂണിയൻ പ്രതിനിധികൾ, ചെറുകിട ഉൽപ്പാദക സംഘം പ്രതിനിധികൾ, കയർപിരി സംഘം പ്രതിനിധികൾ തുടങ്ങിയവർ കോൺക്ലേവിൽ പങ്കെടുത്തു.

മുറ്റത്തെ മുല്ല ഒരുക്കുന്ന അയൽവക്കത്തെ പെരുമ തമിഴ്നാട്ടിൽ 1281 കോടി രൂപയുടെ ഓർഡറുകൾ നേടി കെൽട്രോൺ

കഴിഞ്ഞ ഒരു വർഷം കൊണ്ട് തമിഴ്നാട്ടിൽ നിന്ന് മാത്രം കെൽട്രോൺ നേടിയത് 1281 കോടി രൂപയുടെ ഓർഡറുകളാണ്. അതിൽ 1000 കോടി രൂപയുടെ ഓർഡറുകൾ നേടിയത് മത്സരാധിഷ്ഠിത ടെൻറിൽ പങ്കെടുത്താണെന്നത് കെൽട്രോണിന്റെ മേന്മ വർദ്ധിപ്പിക്കുന്നു.



തമിഴ് നാട്ടിലെ 7985 സ്കൂളുകളിൽ 8209 ഹൈടെക് ഐ ടി ലാബുകൾ സ്ഥാപിക്കുന്നതിന് 519 കോടി രൂപയുടെ ഓർഡറും, തമിഴ്നാട്ടിലെ വിവിധ സ്കൂളുകളിൽ 22931 സ്മാർട്ട് ക്ലാസ് റൂമുകൾ സ്ഥാപിക്കുന്നതിന് 455 കോടി രൂപയുടെ ഓർഡറും തമിഴ് നാട്ടിലെ പ്രൈമറി സ്കൂളിലെ അധ്യാപകരുടെ ഉപയോഗത്തിനായുള്ള 79723 ടാബ്ലറ്റ് കമ്പ്യൂട്ടറുകൾ നൽകുന്നതിനായി 101 കോടി രൂപയുടെ ഓർഡറും ലഭിച്ചത് സമയബന്ധിതമായി പൂർത്തീകരിച്ചു കൈമാറാൻ കെൽട്രോണിന് സാധിച്ചു.

2024ൽ ഒഡീഷയിൽ നിന്നും സ്മാർട്ട് ക്ലാസ്റൂമുകൾ സ്ഥാപിക്കുന്നതിന് ലഭിച്ച 168 കോടി രൂപയുടെ ഓർഡറാണ് തമിഴ്നാട്ടിലെ 1000 കോടിയുടെ ഓർഡർ നേടാൻ സഹായകമായത്. ഈ ഓർഡർ കൃത്യമായി പൂർത്തീകരിച്ചതിനാൽ പുതുതായി 205 കോടി രൂപയുടെ ഓർഡറും ലഭിച്ചു. ഈ കരാർ പ്രകാരം 654 ഹൈടെക് ഐ ടി ലാബുകളും 1016 കമ്പ്യൂട്ടർ ലാബുകളും 5732 സ്മാർട്ട് ക്ലാസ് റൂമുകളും കെൽട്രോൺ നിർമ്മിച്ചു നൽകും. ഇതിന് പുറമെ വിവിധ സംസ്ഥാനങ്ങളിലും കെൽട്രോൺ നിരവധി ഓർഡറുകൾ നേടിയെടുത്തിട്ടുണ്ട്. പ്രതിരോധ രംഗത്തും കെൽട്രോൺ ഏറ്റവും വിശ്വസ്തരായ പങ്കാളികളായി തുടരുന്നു. ചരിത്രത്തിലാദ്യമായി 1000 കോടി രൂപയുടെ വിറ്റുവരവും നേടിയെടുത്തു കൊണ്ട് കേരളത്തിന്റെ അഭിമാനമായി മാറുകയാണ് കെൽട്രോൺ.

ഹൈടെക് മാനുഫാക്ചറിങ്ങ് ഫ്രെയിംവർക്കിന് തുടക്കം കുറിച്ചു

കേരള സംസ്ഥാനത്തിന്റെ പുതിയ വ്യവസായ നയത്തിന്റെ തുടർച്ചയായുള്ള ഹൈടെക് മാനുഫാക്ചറിങ്ങ് ഫ്രെയിംവർക്കിന് തുടക്കം കുറിച്ചു. ഇതിലൂടെ കേരളത്തെ ഹൈടെക് മാനുഫാക്ചറിങ്ങ് രംഗത്തെ ശ്രദ്ധാകേന്ദ്രമാക്കാൻ പറ്റുമെന്നാണ് പ്രതീക്ഷിക്കുന്നത്. നിക്ഷേപകരായ എല്ലാ വിഭാഗവുമായി ആലോചിച്ചാണ് പുതിയ നീക്കം.



ഉൽപ്പാദനമേഖലയിലെ ആർ & ഡി, ഡിസൈൻ ആന്റ് എഞ്ചിനീയറിംഗ്, ടെസ്റ്റിംഗ്, സർട്ടിഫിക്കേഷൻ, മാർക്കറ്റിങ്ങ് എന്നിവയുടെ ആഗോള കേന്ദ്രമാക്കി കേരളത്തെ മാറ്റിയെടുക്കുന്നതിനാണ് പുതു ചുവടുവയ്പ്പ്. ഇത്തരം സംരംഭങ്ങളാവശ്യമായ നിയമപരമായ പിന്തുണ സംസ്ഥാന വ്യവസായ വാണിജ്യ വകുപ്പ് ഈ ഫ്രെയിംവർക്ക് അടിസ്ഥാനമാക്കി ലഭ്യമാക്കും. ഒപ്പം നിരവധിയായ മറ്റനേകം സഹായങ്ങൾ പുതിയ വ്യവസായനയവും മുന്നോട്ടുവെക്കുന്നുണ്ട്. സ്വയം പര്യാപ്തതയിലൂടെ എല്ലാ നിക്ഷേപകരെയും കേരളത്തിലേക്ക് എത്തിക്കുന്നതിനുള്ള ശ്രമങ്ങൾ തുടരും

നതിന്റെ ഭാഗമായാണ് ഈ പുതിയ നീക്കം. ഗ്ലോബൽ കേഴ്ബിളിറ്റി സെന്ററുകൾ (ജി.സി.സി.), ഗ്ലോബൽ ടെക്നോളജി സെന്ററുകൾ (ജി.ടി.സി) എന്നിവയ്ക്കും ഡിസൈൻ, ഗവേഷണ വികസനം, സാങ്കേതികവിദ്യ അടിസ്ഥാനമാക്കിയുള്ള ഡിജിറ്റൽ മാർക്കറ്റിംഗ് തുടങ്ങിയ മേഖലകൾക്കും ആവശ്യമായ മികച്ച ടാലന്റ് പൂൾ കേരളത്തിനുണ്ട്. ഏറ്റവും പുതിയ ലിങ്ക്ഡ് ഇൻ റിപ്പോർട്ടും ഈ വിഷയത്തിൽ കേരളത്തിനനുകൂലമായ വിവരങ്ങൾ പുറത്തുവിടുന്നുണ്ട്. 2025 ഓഗസ്റ്റ് വരെയുള്ള ലിങ്ക്ഡിൻ കണക്കുകൾ പരിശോധിച്ചാൽ ലോകത്തിന്റെ വിവിധ ഭാഗങ്ങളിൽ ജോലി ചെയ്യുന്ന 40000 ത്ത്തോളം പ്രൊഫഷണലുകൾ കേരളം ആസ്ഥാനമായുള്ള കമ്പനികളിലേക്ക് എത്തിച്ചേരുകയോ പുതിയ സംരംഭങ്ങൾ കേരളത്തിൽ ആരംഭിക്കുകയോ ചെയ്തിട്ടുണ്ട്. വിജ്ഞാന സമ്പദ് വ്യവസ്ഥയുടെ പുരോഗതിക്ക് ഗണ്യമായി സംഭാവന ചെയ്യുന്ന ഹൈടെക് മാനുഫാക്ചറിങ്ങ് വ്യവസായങ്ങൾ വളർത്തിയെടുത്തുകൊണ്ട് പുതിയ അവസരങ്ങൾ സൃഷ്ടിക്കുന്നതിനാണ് വ്യവസായ വകുപ്പിന്റെ ശ്രമം.